

ABSTRACTS

The Religious Literature of 19th Century.

18th century has remained an important century for the Islamic Nation. The downfall of the greatest Moghal Empire that was at its peak in Aurang Zaib Alamgir time in sub-continent is the greatest tragedy of our history. The decline of Moghal Empire was not a fall of Government, but also of Muslims culture and civilization and even the very existence of Muslims themselves. After the demise of Aurang Zaib Alamgir in 1707A.D his sons were each others throat resulting in is fighting that provided opportunity to Marhata, Jats, Sikhs and others to occupy territory of the Moghal Empire. It resulted in Chaos in the society and the moral fabric of the once well organized and disciplined Muslim culture and civilization was torn to pieces.

This decline of the Moghals also resulted in economic chaos leading to the disruption in moral values. Moral turpitude reached its climax. However, in this darkness, group of seriously Concerned and conscientious Muslim citizen came forward to stop this plight. Most prominent among them was Shah Waliullah Dehalvi, who led the fight for renaissance of the Muslims of India, persuading masses to follow Islam in its true spiritual teachings.

He translated the Quran in Persian, wrote a number of books on tafseer and established Madarsas to spread Islamic teachings. Shah Waliullah, his sons Shah Rafiuddin as well Shah Abdul Qadir who also translated Quran in Urdu, contributed through their writings. Shah Waliullah movement letar joined by Syed Ahmed Shaheed and Shah Ismail who authored the famous "Mansab-e-Imamat"

Besides these outstanding leaders, a large number of contributions were also penned by a number of authors listed here.

برکت اللہ خان

اٹھارہویں صدی میں دینی ادب

اٹھارہویں صدی سیاسی، معاشرتی اور معاشی کشمکش کی صدی ہے۔ اربعہ، آبادی اور دولت کے اعتبار سے ایک عظیم سلطنت قائم تھی جس کا شہنشاہ اسی سالہ اورنگ زیب عالمگیر تھا۔ خود برعظیم کی تاریخ میں اس سے پہلے ایسی سلطنت وجود میں نہیں آئی تھی۔ مغلوں

نے برعظیم کو نہ صرف سیاسی اتحاد سے روشناس کر کے ایک نیا قومی تصور دیا بلکہ ایک وسیع تہذیبی ہم آہنگی پیدا کر کے ایسا سیاسی و تہذیبی ڈھانچہ بھی تیار کیا تھا جس میں معاشرے کی تخلیقی و فکری صلاحیتیں پھل پھول سکیں۔

سترہویں صدی اس تہذیب کا اظہار مروج ہے اور اٹھارہویں صدی اس عظیم سلطنت کے زوال کی داستان ہے۔ اورنگ زیب عالمگیر کی وفات (۱۷۰۷ء) اس صدی کا پہلا اور سب سے ہم واقعہ ہے جس کے بعد پچاس سال کے عرصے میں نااہل جانشینوں کی بے طاقتی، خانہ جنگی، عیش پرستی، امراء کی باہمی آویزش، عسکری قوت کی کمزوری اور سلطنت کے وسیع تر مفادات میں اتحاد کے جذبے کے فقدان نے اس وسیع و عریض سلطنت کو پارہ پارہ کر دیا۔ اس کے بعد جو انتظامی حکومتیں قائم ہوئی تھیں وہ انتظامی صلاحیت سے عاری اور امراء کے ہاتھوں کھٹ پٹی تھیں۔ سلطنت کا توازن بگڑتا گیا، دبی ہوئی منی قوتیں سر اٹھانے لگیں اور انتشار کے بادل معاشرے پر چھانے لگے۔ یوں تو کسی شخصی حکومت کے بدلنے کا عوام پر بہت کم اثر ہوتا ہے لیکن مغل حکومت کا زوال درحقیقت عوام کا زوال تھا۔ جو مصیبت مغل بادشاہوں پر آئی تھی اس کا اثر امراء و رؤسا سے لے کر عوام الناس تک سب پر برابر پڑا اور مسلم ہندوستان کے تہذیب، تمدن اور ذہن و فکر کے تمام شعبے براہ راست یا بالواسطہ اس سے متاثر ہوئے۔

مغل حکومت کے زوال کا سب سے واضح نتیجہ اقتصادی بد حالی کی شکل میں ظاہر ہوا۔ مرہٹے، جاٹ، سکھ، روہیلے اور آخریں انگریز سلطنت کے اچھے خاصے علاقے پر قابض ہو گئے۔ بیرونی حملہ آوروں نے قلعے کا خزانہ اور امراء و رؤسا کی حویلیاں بالکل خالی کر دیں۔ بادشاہ اور شہزادے مفلسی کا شکار ہو گئے۔ اس صورت حال میں عوام کی اقتصادی بد حالی کا اندازہ لگانا مشکل نہیں۔ شاہی خزانے میں روپیہ نہ ہونے کی وجہ سے مہینوں اور بعض اوقات برسوں سپاہیوں کو تنخواہیں نہیں ملتی تھیں:

شہنشاہ اکبر کے زمانے میں محلات شاہی کے ساز و سامان کی فہرست بنا کر دو کا ندراؤں کو دے دی گئی تھی تاکہ اس کو فروخت کر کے سپاہیوں کی تنخواہیں ادا کر دی جائیں۔^{۱۱۳}

تاریخ عالمگیر ثانی میں لکھا ہے کہ:

فوجیوں نے تنگ آ کر اپنے گھوڑے بیچ دیئے تھے، پیدل فوج کے پاس وردیاں نہ رہی تھیں، جانوروں کو چارہ نہ ملتا تھا اور وہ بھوک سے مرنے لگے تھے، فوجی اپنے گھروں سے باہر نہ نکلتے تھے بعض اوقات سپاہی سواری کی ہمراہی میں بھی نہ ہوتے تھے۔^{۱۱۴}

اقتصادی بد حالی اور معاشی پریشانیوں میں اخلاقی قدروں کی پابندی کا ہوش نہیں رہتا۔ چنانچہ شریفانہ اخلاق و خصائل کم ہوتے گئے اور خود غرضی، حرص اور بددیانتی کا چلن عام ہونا شروع ہوا۔ ملک بھر میں عموماً اور دہلی و نواح میں خصوصاً بے چینی اور پریشان حالی کے اثرات نمایاں ہونے لگے۔ لوگ اپنی جان اور عزت بچانے کے لیے دہلی سے بھاگنا شروع ہو گئے۔ خصوصاً اہل ہنر سرپرستوں کی تلاش میں نکل کھڑے ہوئے۔ معاشرے کے اس انتشار کا رد عمل لوگوں پر مختلف صورتوں میں ظاہر ہوا۔ ایک طبقے نے مادی دنیا اور اس کی آلائشوں سے منہ موڑ کر عالم آخرت کی طرف توجہ کی اور مذہب کا سہارا لے کر انفرادی نجات کی فکر میں لگ گیا۔

دوسرے نے دین اور عاقبت کے خیال سے بے نیاز ہو کر حیاتی و جمالیاتی لذتوں میں پناہ ڈھونڈی (بعضوں نے ان دونوں کشتیوں میں بیک وقت سواری کرنے کی کوشش کی)۔ تیسرے نے حالات کے خلاف احتجاج کیا اور اپنے معاصرین کو ان کی برائیوں کی طرف توجہ دلائی۔ اور چوتھے نے محض احتجاج پر اکتفا نہ کر کے اصلاح احوال کی عملی کوشش کی۔ ان مصلحین کے سرکردہ شاہ ولی اللہ دہلوی تھے جو عالمگیری دور کے ممتاز عالم شاہ عبدالرحیم کے فرزند تھے۔ وہ ۱۷۰۳ء میں پیدا ہوئے اور اپنے والد کی وفات پر سترہ سال کی عمر میں ان کے جانشین بن کر درس و تدریس میں مصروف ہو گئے۔ پھر حج کو گئے اور وہاں سے وطن واپس آ کر ۱۷۳۲ء میں درسیات کے محدود حلقے سے قدم باہر نکالا۔ انھوں نے اپنے شاگردوں کو اسلامی علوم کے مختلف شعبوں میں تربیت دے کر درس و تدریس کے کام پر مامور کر دیا اور خود جہاد بالقلم میں مصروف ہو گئے تاکہ مسلمانان ہند کو مذہبی و اخلاقی در ماندگی سے نجات دلائیں۔

(۱)

شاہ ولی اللہ نے ایک ایسے مسلم معاشرے کا تصور پیش کیا جس میں لوگ انفعالیّت کی شکار دنیا سے بے زار اور سلبی رویے کے قائل تھے اور نہ صرف اپنے انفرادی اور اجتماعی فرائض اور ذمہ داریوں کو بھلا کر عیش و عشرت میں غرق تھے بلکہ اس معاشرے میں لوگ منظم، مستعد، فرض شناس، قانون پسند اور محنت سے روزی کمانے کے خواہش مند تھے۔ وہ معمولی اور غیر اہم یا کتابی باتوں پر ایک دوسرے سے برسر پیکار نہ تھے اور دنیوی اُمور میں افراط و تفریط اور عبادت و ریاضت میں مبالغے سے اجتناب کرتے تھے۔ اس معاشرے میں حکمران طبقہ نہیم اور عدل پسند تھا۔ وہ عوام کے استحصال کو جرم سمجھتا تھا اور انتظامی اُمور کی بجائے آوری میں دیانت داری اور فرض شناسی سے کام لیتا تھا۔

مختصراً یہ کہ شاہ ولی اللہ نے ایک متوازن اسلامی معاشرے کا تصور پیش کیا اور اسے رو بہ عمل لانے کی کوشش کی۔ اُن کے نزدیک اسلامی معاشرے کے قیام کے لیے ضروری تھا کہ لوگ صحیح قرآنی تعلیمات اور صحیح احادیث نبوی سے واقف ہوں۔ قرآن شریف کو محض دینی فریضے کے لیے پڑھنا اور بات ہے اور اس کی ہدایت سے براہ راست مستفید ہونے کی کوشش کرنا اور بات۔ انھوں نے قرآنی تعلیمات کو عام کرنے کی خاطر کلام اللہ کا فارسی میں ترجمہ کیا اور ترجمے کے ساتھ ایک مقدمہ بھی لکھا جس میں مترجمین کی رہنمائی کے لیے مفید ہدایات دیں۔ آپ نے علم تفسیر پر بھی کتابیں لکھیں اور روایات اسرائیل اور رسومات جاہلیت کے سلسلے میں صحیح رہنمائی کی۔ مسلمانوں کی اخلاقی و روحانی اصلاح کے لیے قرآن شریف کو زیادہ سے زیادہ لوگوں کے لیے قابل فہم بنا دینے کے ساتھ ساتھ شاہ صاحب نے احادیث نبوی کے مستند مجموعے ”مؤطا“ کی فارسی شرح لکھی اور حدیث کی تعلیم کے لیے علاحدہ مدرسہ قائم کیا۔ آپ نے جہاد کی اہمیت، اس کے احکامات اور ضروریات پر ایک مفصل رسالہ لکھا اور عہد انحطاط کے اس نظریے کی تردید کی کہ آئندہ اعلیٰ درجے کے دین دار پیدا نہیں ہوں گے۔ فقہ میں شاہ صاحب نے یہ مسلک اختیار کیا کہ چاروں اماموں کو معتبر جانا اور کہا کہ اگر علماء کسی مصلحت کی بنا پر ان آئمہ کرام میں سے کسی ایک کا قول اختیار کریں تو بالکل جائز ہوگا۔ اعتدال کی یہ راہ اختیار کر کے شاہ ولی اللہ نے اہل سنت کے تمام اختلافات اور مذاہب اربعہ کی بے معنی و بے حاصل لڑائیوں کی بیخ کنی کی اور اجتہاد کا دروازہ کھول دیا۔ انھوں نے علوم ظاہری

کے علاوہ علوم باطنی کی بھی تعلیم پائی تھی اور اذکار و اشغال میں بھی مصروف رہے تھے۔ آپ کی تصانیف سے اندازہ ہوتا ہے کہ آپ کے قلب پر رموز و اسرار کا غلبہ ہوتا تھا لیکن وہ عام مروجہ تصوف اور متصوفین کے حرکات و افعال سے سخت بیزار تھے۔ عام لوگ جھاڑ پھونک، تعویذ گنڈے، سحر و طلسم کو کرامات سمجھتے تھے اور ان چیزوں پر تصوف اور ولایت کی بنیادیں استوار کرنے والوں کو صوفی سمجھتے تھے۔ شاہ صاحب نے ان چیزوں کو باطل قرار دیا اور ہدایت کی کہ بدعتی پیروں کی بیعت ہرگز نہ کریں۔ اگر ان سے کوئی کرامت بھی دیکھو تو اس کا طلسمات سحر سمجھو، جس کا قرب الہی سے کوئی تعلق نہیں۔ آپ نے اپنی تصنیفات میں اس بات کی توضیح بھی کی کہ تصوف کا کتنا حصہ اسلام ہے اور کون کون سے غیر اسلامی عناصر اس میں شامل ہو گئے ہیں:

آپ نے وحدت الوجود اور وحدت الشہود کے تصور کو تاویل و تعبیر میں پیش کر کے مولویوں کی اس بھڑک کو مٹا دیا جو ان بے چاروں میں صوفی و صوفیت کے متعلق پائی جاتی تھی۔

شاہ ولی اللہ نے جس طرح تصوف کی تعلیمات، تعلیقات اور مروجہ معمولات میں اسلامی اور غیر اسلامی عناصر کی تفریق کر کے بات صاف کی اسی طرح تاریخ اسلام اور تاریخ مسلمین کے اصولی اور باریک تفریق کو بھی واضح کیا اور یہ معلوم کرنے کی کوشش کی کہ گزشتہ کئی صدیوں میں اسلام قبول کرنے والی اقوام کے درمیان فی الواقع اسلام کا کیا حال رہا ہے اور وہ کون کون سی جاہلانہ آمیزش ہیں جو مسلمانوں کے عقائد، افکار، علوم اخلاق، تمدن اور سیاست میں ہوتی رہی ہیں۔ تمام خرابیوں کی بنیاد انھوں نے دو باتوں کو قرار دیا، ایک تو اقتدار سیاسی کا خلافت سے بادشاہی کی طرف انتقال۔ دوسرا روح اجتہاد کا مردہ ہو کر تقلید جامد کا دامناغوں پر تسلط۔

شاہ ولی اللہ نے ایک اور بڑا کام یہ کیا کہ اسلام کے پورے فکری، اخلاقی، شرعی اور تمدنی نظام کو ایک مرتب، منظم و مربوط صورت میں پیش کیا۔ پہلے انھوں نے مابعد الطبعی مسائل کو سلجھا کر فلسفہ اسلام مدون کیا۔ پھر اس پر ایک نظام اخلاق مرتب کیا اور دونوں راہوں میں یونانی، رومی، ہندوستانی اور ایرانی اثرات سے پہلو بچا کر خالص اسلامی تعلیمات کو پیش نظر رکھا۔ نیز نظام اخلاق پر انھوں نے ایک اجتماعی فلسفے کی عمارت اٹھائی اور اس سلسلے میں تدبیر منزل، آداب معاشرت، سیاست، تمدن، عدالت، ضرب محاصل، انتظامی ملکی اور عسکری تنظیم وغیرہ کی تفصیلات بیان کیں اور ساتھ ہی ان اسباب پر روشنی ڈالی جس سے تمدن میں فساد پیدا ہوتا ہے۔ پھر وہ نظام شریعت، عبادات احکام اور قوانین کو پیش کر کے انھیں ہر ایک چیز کی حکمتیں سمجھاتے چلے جاتے ہیں۔

آخر میں تاریخ و ملل و شرائع پر نظر ڈال کر اسلام و جاہلیت کی تاریخی کشمکش کا تصور پیش کرتے ہیں۔ انھوں نے جاہلی حکومت اور اسلامی حکومت کے فرق کو بالکل واضح کر کے لوگوں کے سامنے رکھ دیا اور اس بحث کو ایسے طریقوں سے پیش کیا جن کی وجہ سے اصحاب ایمان کے لیے جاہلی حکومت کو اسلامی حکومت سے بدلنے کی جدوجہد کیے بغیر چین سے بیٹھنا محال ہو گیا۔

شاہ ولی اللہ نے محض مسلمانوں کی فکری، دینی اور اخلاقی اصلاح و رہنمائی ہی پر اکتفا نہیں کیا بلکہ قوم کی معاشرتی خرابیوں کی طرف بھی توجہ دلائی اور خصوصیت سے ان برائیوں کو دور کرنے کی تلقین کی جو ہندوؤں کے زیر اثر ہندوستان کے مسلمانوں کی زندگیوں

میں داخل ہو گئی تھیں۔ مثلاً بیواؤں کی دوسری شادی نہ کرنا، طلاق کو ناجائز سمجھنا، بڑے بڑے مہرباندھنا، خوشی اور غم کی تقریبوں پر محض دکھاوے کی خاطر اسراف سے کام لینا۔ شاہ صاحب کو اس کا پورا پورا احساس تھا کہ اجتماعی، اخلاق اس وقت تک درست نہیں ہو سکتا جب تک معاشرے میں ایسا اجتماعی نظام قائم نہ ہو جائے جو افراط و تفریط نہ ہو اور عدم توازن سے پاک ہو اور جس کی اساس اصول عدل پر رکھی گئی ہو۔ شاہ صاحب کا خیال تھا کہ اجتماعی اخلاق میں حسن و کمال ایسی صورت میں پیدا ہو سکتا ہے کہ حکومت کے معاشی نظام میں ایسا اعتدال ہو کہ اس میں نہ بے باکانہ عیش پسندی کی گنجائش ہو نہ افلاس و فقر و فاقے کی۔ اس نظام میں ایک طرف تو معاشی دستبرد اور آئینی استحصال کو کوئی دخل ہو اور نہ وہ معیشت کے ترقی پذیر وسائل سے خالی اور محروم ہو۔ مختصر یہ کہ اٹھارہویں صدی عیسوی کے مسلمانوں کی روحانی، مذہبی، اخلاقی، فکری، سیاسی، اقتصادی، معاشرتی اور تعلیمی حالت کا شاہ صاحب نے گہرا مطالعہ کیا اور اس کے محرکات و میلانات کا اصل سبب اور اس کا حل بھی پیش کیا۔

شاہ ولی اللہ نے ایسی اصلاحی تحریکیں شروع کیں جو مسلمانوں کی اصلاح و بہتری کے لیے ضروری تھیں۔ اس ضمن میں ان کے صاحبزادوں نے بھی ان کی تعلیمات کو عوام الناس تک پہنچانے کے لیے بھرپور جدوجہد کی۔ یہ درست ہے کہ علمائے حق کے اپنے خاص طریقے ہوتے ہیں اور ان طریقوں کو بعض دفعہ عام رواج کے مطابق واضح نہیں کیا جاسکتا اور وہ بھی ڈیڑھ صدی بعد۔ لیکن ایسی تحریکوں کی وضاحت کی راہ میں مشکلات اور رکاوٹیں بھی ہوتی ہیں کیوں کہ ان تحریکوں پر عقیدت اور تقدس کی اتنی گہری تہیں چڑھی ہوئی ہوتی ہیں کہ انھیں ہٹا کر تحریکوں کے پیچھے کام کرنے والے محرکات کا سمجھنا اور سمجھانا مشکل ہو جاتا ہے۔ تحریکوں میں فکر اور اس کی بنیاد پر اقتدار حاصل کرنے کے لیے جو طریق کار اور داؤ پیچ اختیار کیے جاتے ہیں وہ دونوں ہی اپنی اپنی جگہ اہم ہوتے ہیں اور کسی ایک کو دوسرے پر فوقیت نہیں دی جاسکتی۔ لیکن جب طریق کار ناکام ہو جاتا ہے تو یہ بنیادی حد تک فکر ہی کی ناکامی تصور ہوتی ہے، کیوں کہ اصولی طور پر تو فکر خود ہی ان طبقوں اور گروہوں کی نشاندہی کرتی ہے جو اس فکر کو بروئے کار لاسکتے ہیں۔ مگر ان کے فلسفے کی تمام عظمت کے باوجود اس میں اس سمت کوئی اشارہ نہیں کیا گیا۔ چنانچہ پون صدی کے بعد جب ایک مخصوص طریق کار میں ناکامی ہوئی تو فوری طور پر ایک نیا طریق کار سوچا گیا اور یہی وہ طریق کار تھا جو اس برصغیر میں پھر پون صدی تک مسلمانوں کے ایک بہت بڑے گروہ کو متاثر اور متحرک کرتا رہا اور پھر وہ وقت بھی آیا، وعظ و نصیحت کے شیدائیوں اور منبر پر بیٹھ کر رُشد و ہدایت کی راہ دکھانے والوں کو خود ہی شمشیر بکف میدان میں نکلنے پر مجبور کیا۔ چنانچہ اب یہ طریق کار مروج ہوا کہ پھر اس کو متحرک کیا جائے اور ان کو شمشیر بدست دشمنوں سے لڑایا جائے۔ یہی وہ تحریک تھی جو شاہ ولی اللہ اور شاہ عبدالعزیز کے فکری پرچم تلے منظم ہوئی۔

اولادشاہ ولی اللہ شاہ عبدالقادر نے قرآن مجید کا اردو میں ترجمہ کیا۔ شاہ رفیع الدین، شاہ عبدالقادر سے عمر میں پانچ سال بڑے تھے اس لیے گمان یہی ہے کہ قرآن کا ترجمہ پہلے شاہ رفیع الدین نے کیا ہوگا۔

شاہ عبدالقادر کا دور: ۱۱۶ھ تا ۱۲۳۰ھ بمطابق ۱۷۵۳ء تا ۱۸۱۴ء مولانا عبدالقادر، شاہ ولی اللہ کے صاحبزادے تھے اور تفسیر حدیث

اور فقہ کے عالم تھے۔

آپ کے علم و فضل کا بیان کرنا ایسا ہے کہ کوئی آفتاب کی تعریف فروغ اور فلک کی مدح بلندی کے ساتھ کرے، حقیقت میں یہی وہ لوگ تھے جنہوں نے عیسائی مشنریوں کی سرگرمیوں سے مقابلہ کرنے کے لیے ایسا ادب تخلیق کیا جو مشنریوں کی سرگرمیوں کا شافی جواب ہو۔ مسلمانوں میں بد حالی کے احساس کو پیدا کرنے کے ساتھ انھیں ترقی کا خیال دل میں پیدا کیا اور ان کی کھوئی ہوئی عظمت کو دوبارہ بحال کرنے میں اہم کردار ادا کیا۔

(۲)

ہندوؤں نے مسلمانوں کی حکمرانی کے ادوار میں ان کی زبانیں سیکھیں، ان کے تمدنی اثرات قبول کیے، بالکل اسی طرح جب مغربی تہذیب کی یلغار ہوئی تو انھوں نے اس یلغار کے ریلے کو روکنے کے بجائے اس کے ساتھ چلنے کا فیصلہ کیا۔ اس تہذیب کے اثرات کو بہت حد تک قبول کرنے کا فیصلہ کیا، کیوں کہ تجارتی اقوام اور طبقات میں تہذیبی اثرات کو قبول کرنے کا ایک بنیادی مقصد ہوتا ہے، یہی وجہ ہے کہ بنگال کے ہندو زمین دار اور تاجر طبقے نے صرف دولت ہی نہیں کمائی بلکہ وہ ہندو معاشرے میں مغربی افکار اور تہذیب کے نقیب بھی بنے۔ انھوں نے انھی افکار سے متاثر ہو کر اپنے معاشرے کی اصلاح کا بیڑا اٹھایا۔

ہندو معاشرے میں جس وقت مغربی افکار اور تعلیم کا چرچا ہو رہا تھا اس وقت مسلم معاشرے میں مغرب سے آنے والے افکار و تہذیب کے خلاف نفرت کے سوتے پھوٹ رہے تھے، کیوں کہ ایسٹ انڈیا کمپنی کی راہ میں آنے والے برطانوی تاجروں نے ان مسلمانوں کی دنیا تباہ کر دی تھی۔ ان کی زمین داریاں لٹ گئیں اور امارات قصہ پارینہ بن گئی تھیں۔ جس حکومت کے بل بوتے پر آسودگی کے دن گزارے تھے اس حکومت کی بساط ہی الٹ گئی تھی اس سے ظاہر ہے کہ مسلمانوں کا رد عمل اس نئی طاقت، نئی تہذیب اور نئے افکار کے بارے میں کبھی ہمدردانہ نہیں ہو سکتا تھا اور یہی وہ دو بنیادی رد عمل تھے جو اس صدی میں ظہور پذیر ہوئے۔ ایک رد عمل حاجی شریعت اللہ اور دودھو میاں اور تیتو میر کی تحریک کو جنم دیا اور دوسرے رد عمل نے برہمن سماج کو جنم دیا۔ یوں انگریزی زبان اور انگریزی تہذیب کے مقابلے کے لیے فضا ہموار ہوئی اور انگریزی زبان اور انگریزی افکار کو قبول کرنے کے لیے راستہ ہموار کیا گیا۔

اٹھارویں صدی کے آخری نصف کے اختتام تک ایسٹ انڈیا کمپنی کا اپنے مقبوضہ علاقوں میں تعلیم کے رواج دینے کا کوئی واضح منصوبہ موجود نہیں تھا۔ یہ ایسٹ انڈیا کمپنی کا وہ دور تھا جب اس کا دائرہ تجارت تک محدود تھا اور اس کی ضرورت تجارت تک محدود تھی۔ اس سلسلے میں سب سے پہلے چارلس گرانٹ کا مغربی تعلیم کے رواج کے بارے میں ایک رسالہ اس نے ۱۷۹۲ء میں لکھنا شروع کیا اور ۱۷۹۷ء میں یہ مکمل ہو کر شائع ہوا۔ اس رسالہ میں پہلی بار ایسٹ انڈیا کمپنی کے کسی ملازم نے اس مسئلے پر قلم اٹھایا۔ چنانچہ گرانٹ ہندوستانیوں کو مغربی علوم سے روشناس کرانے کی اہمیت پر زور دیتے ہوئے لکھتا ہے:

اس تعلیم سے ہندوؤں کو جو سب سے اہم فائدہ حاصل ہوگا وہ ہمارے مذہب کا علم ہے جس کے اصول سیدھے سادے ہیں اور چھوٹے چھوٹے رسالوں اور کتابوں میں محفوظ ہیں۔ ان رسالوں اور کتابوں کو پڑھانے کے بعد

ان ہندوؤں کو توحید کی تعلیم دی جائے گی اور انسان کی حقیقی تاریخ اور عظمت سے آگاہ کیا جائے گا اور ان کے تمام عقائد کو باطل ٹھہرانے کے تمام ذرائع اختیار کیے جائیں گے جو حقیقت میں باطل اور جھوٹے ہیں اس کے بعد انھیں پاکیزہ اخلاق اور پاک فرائض کی تعلیم دی جائے گی۔ جزا اور سزا، آخرت اور آخرت کی باتیں بتائی جائیں گی۔ جہاں ایسے پاکیزہ عقائد کی تعلیم ہوگی وہاں بت پرستی، ادھام پرستی، لکڑی اور پتھروں کی پوجا ہمیشہ کے لیے ختم ہو جائے گی۔ ۶۔

اس رسالے میں مسلمانوں کا خصوصی طور پر ذکر کیا، کیوں کہ مسلمانوں کو عیسائیوں کی توحید پرستی زیادہ متاثر نہیں کر سکتی تھی، اس لیے شروع میں ان کو نظر انداز کرنے کا فیصلہ کیا گیا۔ چنانچہ مسٹر گرانٹ ہی کے ایماء پر ۱۹۳۷ء میں مسٹر فورس نے برطانوی پارلیمنٹ میں ہندوستان میں انگریزی تعلیم کے رواج کے متعلق ایک قرارداد پیش کی اس قرارداد میں کہا گیا تھا کہ حکومت کا فرض ہے کہ برٹش انڈیا کے باشندوں کی بہبود اور ترقی کے لیے ہر جائز اور ممکن وسیلہ عمل میں لایا جائے اور اس سلسلے میں ایسی کارروائی کرے جس سے تدریجاً ہندوستان کے باشندوں کو مفید علم حاصل کرنے کا موقع ہاتھ آئے اور ان کی مذہبی اور اخلاقی ترقی کے لیے معاون ثابت ہو۔ نیز ہندوستان میں پرنسٹن مذہب کے عقیدے کے مطابق عبادت اور تعلیم کے لیے آسانیاں بہم پہنچائی جائیں۔ اس مقصد کے لیے وقتاً فوقتاً معلم بھیجے جائیں۔ پارلیمنٹ نے اس قرارداد کو منظور کرنے سے انکار کر دیا اس قرارداد کی مخالفت میں سب سے پیش پیش خود کمپنی کے ارباب حل و عقد تھے۔ چنانچہ کمپنی کے ایک ڈائریکٹر نے جو پارلیمنٹ کا رکن تھا اس قرارداد کی مخالفت کی اور کہا یہ منصوبہ بڑا ہی خطرناک ہے اور سیاسی طور پر بھی یہ مہلک ہے کیوں کہ اس اقدام سے ملک کا امن خطرے میں پڑ جانے کا امکان ہے، اس سے کمپنی کا پورا کاروبار تھس نہیں ہو جائے گا اور بغاوت پھیل جائے گی۔ جس دن ہم نے ہندوستان میں تبدیلی مذہب کے لیے کوئی قدم اٹھایا وہ حکومت برطانیہ کے زوال کا پہلا دن ثابت ہوگا اور ہندوستان میں ان کی برتری ختم ہو جائے گی۔ یہ منصوبہ سیاسی طور پر بھی مہلک ہوگا کیوں کہ ایک مذہب کے قائم ہو جانے سے انسانوں کے مقاصد متحد ہو جائیں گے۔ اگر ہندوستان میں یکسانیت پیدا ہوگئی تو انگریزی حکومت کا خاتمہ ہو جائے گا۔ دوسرے مذاہب کے پیروکاروں کو اپنے مذہب میں لانے کا اصول اس اٹھارہویں صدی میں خلاف مصلحت سے اگر تھوڑی دیر کے لیے مان بھی لیا جائے کہ چند لاکھ عیسائی ہو گئے تو اس سے کوئی فائدہ نہیں ہوگا بلکہ فائدہ کے بجائے سخت مصیبت کا سامنا کرنا پڑے گا۔ امریکہ میں درس گاہیں اور کالج قائم کرنے کا نتیجہ یہ ہوا کہ ملک ہمارے ہاتھوں سے نکل گیا، اس طرح جب نوجوان پادری اندرون ہندوستان پھیلنے لگیں گے تو کمپنی کے تمام منافع کا خاتمہ ہو جائے گا اگر کسی ہندوستانی کو واقعی تعلیم حاصل کرنا ہو تو وہ انگلستان آکر تعلیم حاصل کرے۔

ولبر فورس کی یہ تجویز نامنظور ہوگئی اور اس طرح چارلس گرانٹ کا خواب شرمندہ تعبیر نہ ہو سکا۔ لیکن اس نے ہمت نہ ہاری اس نے محسوس کیا کہ ان منصوبوں کی تکمیل کے لیے پارلیمنٹ اور خود ایسٹ انڈیا کمپنی کے حلقوں میں ذاتی اثر و رسوخ ضروری ہے چنانچہ اس نے اس طرف توجہ کی اس کا نتیجہ یہ نکلا کہ ۱۹۴۷ء میں وہ کمپنی کا ڈائریکٹر منتخب ہو گیا اور ۱۹۵۲ء میں وہ پارلیمنٹ کا رکن بھی چن لیا گیا۔ اس

نے اپنے اثر و رسوخ کو پوری طرح استعمال اور ہندوستان میں تعلیم عام کرنے اور عیسائیت کے پرچار کے سلسلے میں کئی پمفلٹ اور رسالے بھی قلم بند کیے۔

وہ ایک رسالے میں لکھتا ہے:

پادریوں اور معلموں کو ہندوستان بھیجنے کی اشد ضرورت ہے تاکہ وہاں کے غیر مہذب اور اخلاقی قدروں سے ناواقف لوگوں کو صحیح راستہ دکھاسکیں۔

اس پمفلٹ میں بڑی درمندی سے اپیل کی گئی تھی کہ:

ہمارے مقبوضات میں ایسے لوگ بستے ہیں جن کو سچے مذہب کا راستہ دکھانا ہم پر فرض ہے۔ اس سے ہمیں مذہبی فائدے سے بڑھ کر سیاسی فائدہ حاصل ہوگا کیوں کہ اگر ہم نے اپنی زبان، اپنا علم، اپنے خیالات اور مذہب ایشیائی ممالک میں داخل کر دیا تو ہماری حقیقی فتح ہوگی۔

اسلامی حکومت کے دوال کے بعد مسلمان عیسائیت کے خوف میں مبتلا ہو گئے تھے اُن کی حالت کچھ اس طرح گر گئی کہ ان کے پاس ایسے ذرائع بھی باقی نہیں رہے کہ جن سے وہ اپنے بچوں کو ایسی تعلیم دے سکیں جن سے آئندہ حکومت میں کسی عہدے پر فائز ہونے کے لائق بن سکیں۔ انہی حالات اور خیالات کے پیش نظر گورنر جنرل لارڈ بیٹنگٹن نے مدرسے کے قیام کی منظوری دے دی، لیکن آہستہ آہستہ پارلیمنٹ کی ایک مخصوص کمیٹی نے مذہبی پروپیگنڈے کے لیے بڑی ہوشیاری سے کام لیا۔ مدرسہ عامہ کے قیام سے ایک بات واضح ہو جاتی ہے کہ اٹھارہویں صدی کے آخری نصف اختتام تک ایسٹ انڈیا کمپنی کا اپنے مقبوضہ علاقوں میں تعلیم کے رواج دینے کا کوئی واضح منصوبہ موجود نہیں تھا یہی وجہ ہے کہ اس دور میں مغربی تعلیم کے رواج کا کہیں ذکر نہیں ملتا۔ لیکن چارلس گرانٹ اور مسٹر ولبر فورس اس کوشش میں رہے کہ کسی طرح مغربی علوم کو رائج کیا جائے اور عیسائیت کا پرچار کیا جائے۔ چارلس گرانٹ نے کمپنی کا ڈائریکٹر اور پارلیمنٹ کا رکن منتخب ہونے کا پوری طرح اپنا اثر رسوخ استعمال کیا اور ہندوستان میں تعلیم عام کرنے اور عیسائیت کے پرچار کے سلسلے میں کئی ایک پمفلٹ اور رسالے بھی قلم بند کیے۔

ایک بات مسلمہ ہے کہ مسلمانوں میں کوئی ایسا طبقہ وجود میں نہیں آیا تھا جو بحیثیت طبقے کے کمپنی اور دوسرے برطانوی تجارتی اور صنعتی طبقوں سے ہم آہنگ ہو سکتا اور اس کے مفادات کو اپنا سکتا۔ مسلمانوں کے مختلف طبقے ایسی صف میں کھڑے تھے جو کمپنی کے مفادات سے ٹکراتی تھی چنانچہ یہی وجہ ہے کہ مسلمانوں میں برطانوی تہذیب، زبان اور افکارِ علوم کے خلاف شدید رجحانات پائے جاتے تھے اور برطانوی حکام بھی ان رجحانات سے پوری طرح آشنا تھا۔ چنانچہ مختلف حکام کی طرف سے پارلیمنٹ کی مختلف کمیٹیوں کے روبرو جو شہادتیں دی گئی تھیں ان کی جانچ پڑتال کی جائے تو یہ حقیقت معلوم ہو جائے گی۔ ان حکام کے دلوں میں مسلمانوں کی طرف سے کدورتوں کی تھیں جی ہوئی تھیں۔ مذہبی پروپیگنڈے کے لیے کس ہوشیاری سے کام ہو رہا تھا اس بیان سے بخوبی اندازہ ہو جاتا ہے کہ ہم لوگوں کا اصل اصول یہ ہونا چاہیے کہ لوگوں کو اس سے بہتر علم کی تعلیم دی جائے جس تعلیم پر وہ رضا مند ہوں۔ اس میں

کوئی شبہ نہیں کہ کوئی تعلیم جو مذہب عیسوی کے اصولوں پر مبنی نہ ہو وہ ناقص ہے۔ اسی طرح ایک موقع پر یہ بیان بھی دیا گیا کہ:

لوگ عیسائی بنانے کے طریقے میں غلطی کرتے ہیں میرا تو ایمان ہے کہ جس طرح ہمارے آباء اجداد سب کے سب ایک ساتھ عیسائی ہو گئے تھے اسی طرح یہاں بھی سب کے سب عیسائی ہو جائیں گے ملک میں عیسائی تعلیم بلا واسطہ پادریوں کے ذریعے اور بالواسطہ کتابوں، اخباروں اور یورپین لوگوں سے بات چیت اور میل ملاپ کے ذریعے سے نفوذ کرے گی۔ یہاں تک کہ عیسوی تعلیم سے ہر سوسائٹی متاثر ہو جائے گی تب جا کر ہزاروں کی تعداد میں لوگ عیسوی مذہب قبول کریں گے۔ ۹

ان مقاصد نے مسلمانوں کو مغربی تعلیم سے متنفر کر دیا اور یہ نفرت اس لیے بھی بہت دنوں تک قائم رہی کہ مسلمانوں میں وہ درمیانی طبقہ جنم ہی نہ لے سکا جو برطانوی تاجروں کے گماشتے یا ایجنٹ کے طور پر کام کرتا اور دنیاوی جاہ و جلال کے لیے اسے انگریزی میں کشش ہوتی۔

اس طرح سے **ایسٹ انڈیا کمپنی** کے دور حکومت نے بنگال کے دور حکومت میں بنگال کی سرزمین میں دو متضاد رجحانات کو جنم دیا۔ مسلمانوں کو ماضی پرستی کی طرف دھکیل دیا، ان کو ہر نئی چیز سے نفرت ہو گئی۔ مغربی افکار، انگریزی تعلیم، انگریزی زبان، انگریزی نوکری، غرض یہ کہ تمام چیزیں ان کے لیے نئی ثابت ہوئیں اور وہ ماضی کے دھندلکوں میں گم ہوتے چلے گئے اور یہ نفرت روز بروز بڑھتی چلی گئی، ان کی تحریکیں بھی ماضی کے احیاء پر مبنی تھیں۔ وہ ماضی میں سکون کی تلاش کرتے تھے۔ ان کو ہندوؤں سے بھی نفرت ہو گئی جو نو آمدہ طاقتوں اور ان کے افکار سے ناتا جوڑ رہے تھے۔ اس طرح ان کو ہندوؤں میں بھی اپنا دشمن نظر آنے لگا۔ پھر یہی ہوا، برصغیر کی دو بڑی قومیں ایک دوسرے سے الگ ہو گئیں اور ان کی وہ صلاحیتیں جو مل کر دنیا کے سامنے آئیں ایک دوسرے سے جنگ کرنے، نفرت کرنے اور ہندو مسلم فسادات کی شکل میں ظاہر ہونے لگیں اور مذہب جو آپس میں بیرکھنا نہیں سکھاتا، آج تک یہی سکھارہا ہے۔

عیسائی مبلغین نے اپنے مذہب کی تبلیغ کے لیے بھرپور پرچار کیا اور نہ صرف بائبل کو اردو میں ترجمہ کرنے کی کوشش کی بلکہ زبان کے قواعد بھی مرتب کیے۔ اردو زبان میں مغربی اقوام نے غیر معمولی دلچسپی تبلیغ عیسائیت کے لیے لی۔ گو کہ اس ضمن میں ان کے تجارتی اور سیاسی مقاصد بھی تھے۔ مغربی اقوام کے قدم آہستہ آہستہ یہاں جمتے گئے۔ عیسائی اور ہندو اپنے مذہب کی ترویج اور اس کے پرچار میں بڑھ چڑھ کر حصہ لینے لگے۔ شلزلے جو ایک مبلغ تھا اس نے انجیل مقدس کا ترجمہ کیا۔

اٹھارویں صدی میں بائبل کے ترجمے اردو میں ہوئے، ہندوؤں کی مقدس کتابوں کے ترجموں کا آغاز بھی اسی صدی میں ہوا۔ اٹھارویں صدی کے حوصلہ شکن حالات نے مذہب کے احیاء کے لیے راستہ ہموار کیا، کیوں کہ یہ ایسا دور تھا جب عیسائی مبلغ اپنے مذہب کا پرچار کر رہے تھے تو دوسری طرف ہندو اور دیگر غیر مسلم قومیں بھی اپنے مذہب کی تبلیغ کر رہی تھیں۔ اس دور میں علم دین کو عوام تک پہنچا کر ان میں اصلاح اور زندگی کا نیا حوصلہ پیدا کرنے کی کوششوں کا شعور ملتا ہے۔ یہ کام اس دور میں مسلمان علماء نے کیا۔ اس کے علاوہ عیسائی مبلغوں نے بھی، جو برعظیم کے انتشار سے فائدہ اٹھا کر عیسائی مذہب کی تبلیغ میں مصروف تھے۔ جس طرح قرآن مجید کا

پہلا ترجمہ اس صدی میں ہوا، اسی طرح بائبل اور بھگوت گیتا کے تراجم کی پہلی کوشش بھی اسی صدی میں ہوئی۔ اس صدی میں سات سمندر پار سے آئی ہوئی قوموں نے اپنے قدم اس سرزمین پر جمائے اور عیسائی مشنریوں اور عیسائی مبلغوں نے اپنے مذہب کی تبلیغ کے لیے کوششیں شروع کیں۔ جس سے مسلمانوں کے دل میں بھی اپنے مذہب کی بقا اور اس کے پرچار کا شوق ابھرا اور عیسائیت اور دیگر مذاہب کی نفرت ان کے دل میں بیٹھ گئی۔ پھر اس وقت کے علماء نے بھی ان مشنریوں سے مقابلہ کیا، مناظرے کیے اور جو خوف مسلمانوں کے دل میں پیدا ہو گیا تھا اس کے لیے ایسا دینی ادب تخلیق کیا جس سے ان غیر مذہب قوموں کو جواب دیا جاسکے۔

(۳)

مذکورہ صورت حال میں **شاہ ولی اللہ سید احمد شاہ اور ان کی تحریک** کا ایک ہی مقصد رہا ہے کہ دعوت و تبلیغ سے عوام کو متحرک اور منظم کیا جائے۔ سید احمد کی تحریک میں شاہ اسلمیل کا درجہ بہت بلند ہے اور بعض صورتوں میں تو ایسا ہوتا ہے جیسے اس تحریک کے خدوخال متعین کرنے میں ان کو اولیت حاصل ہے اور اس مقصد کے لیے ان کی تصنیف کا درجہ بلند ہے کیوں کہ ان سے اس تحریک کے طریق کار کے بارے میں خاصا اہم مواد ملتا ہے۔ اپنی معرکتہ الآر تصنیف ”منصب امامت“ میں لکھتے ہیں ”حق جل و علی اپنی حکمت کاملہ سے ان مقبولان بارگاہ کے مختلف مزاج لوگوں کی تربیت کا سلیقہ اور فصیح کلام اور بیان تبلیغ کی قوت، مقدمہ، ہدایت، تقریر، اظہار، مافی الضمیر کے باب میں عطا فرمادیتا ہے۔ چنانچہ اللہ رب العزت نے حضرت داؤد کے حق میں فرمایا کہ ہم نے اس کو حکمت اور فعل خطابت عطا فرمائے، حکمت سے مراد یہی تربیت کا سلیقہ اور فعل خطابت کے معنی بیان تبلیغ ہے اور حضرت محمد ﷺ کو ارشاد فرمایا کہ ان کے نفوس سے بلاغت سے بات کرو۔ لیکن غور کرنا چاہیے کہ ہادیان مبعوث کی دعوت اور طرح کی ہوتی ہے اور دانش مند ان فنون کی تعلیم دوسری طرح کی ان کے درمیان تمیز کرنا دو طرح پر ہے۔

دعوت کا پہلا طریقہ: یہ کہ ان کی دعوت کلام محاورات اور اہل عرف پر جاری ہوتا ہے جو کہ اپنے معاملات اور مکالمات میں اس کو استعمال کرتے ہیں اور دانا یا علم کلام اور مصنفین کتب کی اصطلاحات پر جاری نہیں ہوتا کہ اپنی تحریر و تقریر کو اس کی بنا پر کریں۔

دعوت کے دوسرے طریقے: دعوت و تبلیغ میں حکمت اور بصیرت سے کام لیا جاتا ہے۔ جاننا چاہیے کہ دعوت کے دو طریقے ہوتے ہیں اور یہ دعوت الہی دو طریقوں سے ظاہر ہوتی ہے۔

بیان حکمت: اللہ رب العزت اپنی خاص رحمت سے ان کو قوت بیان اس طرح عنایت فرمادیتے ہیں کہ اپنے مافی الضمیر کے مقصد کو دلائل و براہین، تمثیلات و تشبیہات سے اس طرح روشن کرتے ہیں کہ ان کا مدعا سامعین کی نظر میں یہاں تک ظاہر ہو جاتا ہے کہ معقول معانی محسوس صورت میں ظاہر ہو جاتے ہیں اور اسی کی صورت ہو، ہو سنا سامعین کے صفحہ خیال پر نقش ہو جاتی ہے۔ حتیٰ کہ ہر سامع پر صدق دل سے ان کی گواہی ظاہر ہوتی ہے۔ اور ہر سلیم الوجود کے دل کو ان کے صدق سے اطمینان حاصل ہوتا ہے ہر صاحب عقل کی عقل انھیں پسند کرتی ہے اور صاحب خیال کا خیال ان کی طرف پرواز کرتا ہے اگرچہ بہت سے سامعین اپنی ہٹ دھرمی سے انھیں منظور

محکم دلائل سے مزین و متنوع ومنفرد موضوعات پر مشتمل مفت آن لائن مکتبہ

صفحہ شمارہ: ۳۴۔ جولائی تا دسمبر ۲۰۱۷ء

نہیں کرتے اور تعصب کے سبب سے اپنی زبان سے ان کا اقرار نہیں کرتے لیکن دل میں وہ بھی جانتے ہیں کہ حق ان ہی کی طرف ہے اور تکبر خود اپنے آپ میں ہے جیسا کہ اللہ تعالیٰ فرماتے ہیں:

انہوں نے اس کا انکار کیا جو ہم نے ان کو کہا مگر ان کے دلوں کو یقین تھا کہ ظلم اور تکبر سے انکار کیا۔ ۱۰

کلام موعظت: کلام موعظت کا بیان یہ ہے کہ اکثر اوقات غافلوں کی بیداری، جاہلوں کی آگاہی اور پست طبقتوں کی بلند ہمتی کے لیے شوق آمیز اور وجدانیز کلام، محبت الہی کا بیان، وسعت، رحمت اور شدت غضب کا ذکر یا ان معاملات راز و نیاز کا بیان جو اللہ عزوجل اور اس کے بندوں کے درمیان ہو، سلف و خلف زمانے کی گردش، سکھ اور دکھ کے معاملات ان کی تفصیلات اور برزخ و قیامت اور دوزخ و بہشت کے احوال یا ان کے مانند ایسے حالات سناتے ہیں جس سے سامعین کے دل میں اُمنگ اور خواہش پیدا ہو۔ اگرچہ ایسے کلمات ہر زمانے میں واعظوں کا مقصد اسی حد تک ہوتا ہے کہ رقت، جگر گداز نعرے، وجد و اضطراب اور ہیچ و تاب کی حالت حاضرین مجلس سے ظاہر ہو اور انبیاء علیہم السلام کا مقصد یہ نہیں ہوتا بلکہ ان کا مقصد یہ ہوتا ہے کہ بندگان خدا کو احکام رب العزت میں مقام اطاعت اور فرمان برداری کے وسیلے کا سوخ پیدا ہو، تاکہ ان کے تہذیب الاخلاق اور اصلاح اعمال کا باعث ہو، اسے موعظت حسنہ کہتے ہیں۔

ایک تیسرا طریقہ: شاہ اسماعیل اپنی کتاب منصب امامت میں دعوت کے ایک تیسرے طریقے کے متعلق بھی لکھتے ہیں اور اس طریقے کا انحصار دراصل اپنی تحریک کی تین منزلوں کا اشارہ ہے، اب یہ تیسرا طریقہ دعوت بھی دراصل اپنی اسی تحریک کی نئی منزل کا اعلان ہے۔

شاہ اسماعیل شہید اور سید احمد نے اپنی تحریکوں میں تین موڑ مقرر کیے ہیں۔ کبھی کبھی یہ لوگ مقام دعوت کے ایک تیسرے طریقے کو بھی استعمال میں لاتے ہیں۔ یہ آخری موڑ تھا جس کا تقاضا جہاد تھا، اور اسی جہاد کو احسن طریقے سے منظم کرنے کے لیے امامت کا مسئلہ اٹھا۔ سید احمد کو امام تسلیم کیا گیا، چنانچہ تحریک کے اس موڑ کی اہمیت سب سے زیادہ تسلیم کی جاتی ہے، اس لیے کہ اسی امامت اور اسی مسلک کے تحت ایک نئے نظام حکومت کی ترویج کا اعلان کیا گیا تھا اور یہی نظام حکومت بعد میں اس تحریک کی ناکامی کا بھی ایک حد تک سبب بنا۔ اس لیے ضروری ہو جاتا ہے کہ ان حالات کو سامنے رکھا جائے جن کے تحت سید احمد کی امامت کا اعلان کیا گیا۔

سید احمد اور ان کے رفقاء کی یہ تمام کوششیں، تنگ و دو، مسافرت کی صعوبتیں طول طویل راستوں کی مشکلات، حتیٰ کہ اپنے وطن اجداد کو ترک کرنے کی غرض و غایت اعلان کلمۃ الحق کا اجراء تھا۔ ہندوستان کو غیر مسلموں کی غلامی سے نجات دلانا تھا۔ صوبہ سرحد اور پنجاب کو سکھوں کے ناپاک قدموں سے پاک کرنا تھا اور ان کے مقاصد کے لیے جذبہ جہاد اور ولولہ خدمت اسلام نے انہیں ہندوستان کے دور دراز علاقوں سے سرحد کے پہاڑوں تک پہنچایا، انہیں ابتداً اپنے نیک مقصد میں کامیابی بھی ہوئی۔ علاقے کے باشندے جوق در جوق ان کے ہاتھ پر بیعت کرنے لگے، ہر شخص ان کی تبلیغ سے متاثر ہو کر میدان جہاد میں کود جانے کا متمنی نظر آیا، ان کے ایک اشارے پر سب مرثیے کو ہمہ تن تیار دکھائی دیئے۔ بلاشبہ وقتاً فوقتاً ایسے علماء دین پیدا ہوتے رہے جنہوں نے ہر چیز سے بے نیاز

ہو کر صحیح معنوں میں اسلامی تعلیمات کی تبلیغ کی۔ لیکن اس سے انکار نہیں کیا جاسکتا کہ کثرت ان ہی لوگوں کی تھی جن کی علیست محدود تھی، جو قرآن و سنت کو پوری طرح سمجھ بھی نہیں سکتے تھے لیکن اپنے مخصوص ماحول میں انھیں عزت، وقعت اور اقتدار حاصل ہو گیا تھا۔ ایسی قوم سے راہ و رسم پیدا کرنا، اسے اپنے صدیوں کے راستے سے ہٹا کر کسی نئی راہ پر چلانے اور خصوصاً ان امور کو ترک کرنے پر آمادہ کرنے کے لیے کہ جنھیں وہ حکم خدا اور رسول یقین کر چکے ہوں، بڑے ہی صبر و تحمل، فہم و فراست، سوچ بچار اور تدبیر و حکمت کی ضرورت تھی۔

سید صاحب اپنے پاک جذبات سے اس قوم میں آکر مقیم ہوئے تو ان کے رسم و رواج یا ان کی عادات سے قطعاً واقف نہ تھے۔ حالات کو دیکھ کر وہ یہی فیصلہ کر سکے کہ مروجہ رسومات شریعت اسلامیہ کے خلاف تھیں اسی وجہ سے پہلے ان کی اصلاح ہونی چاہیے اور اس کے لیے اقدام شروع کر دیا۔ سید صاحب کو سرزمین سرحد پر بہت سے مخلص ساتھی مل گئے ان ہی کی وجہ سے قوت و طاقت بھی میسر آئی، انھوں نے اس طاقت کو استعمال کرتے ہوئے احکام شرعی کا نفاذ کر دیا۔

سید صاحب کے نزدیک مسلمانوں کی تمام مصیبتوں کی جڑ یہ تھی کہ وہ صراطِ مستقیم سے منحرف ہو چکے تھے ان میں خدا کے دین کی سر بلندی کے لیے کوئی تڑپ اور کوئی بے تابی باقی نہ رہی تھی۔ وہ روحِ جہاد سے خالی ہو چکے تھے یہی وجہ ہے کہ سید صاحب نے سیاسی عظمت و برتری کو اپنا نصب العین نہ بنایا، صرف احیائے اسلام پر اپنی دعوت کی بنیاد رکھی۔ وہ مدعیان اسلام و سچے مسلمان بنانا چاہتے تھے اور ان میں خدمتِ دین اور تکمیل مقاصد اسلام کی سچی لو لگانے کے خواہاں تھے۔

سیاسی رد مال نے صرف اخلاقی اقدار ہی کو مجروح نہیں کیا تھا بلکہ اس نے دینی عقائد کو بھی بری طرح مسخ کیا تھا۔ غیر اللہ کی عبادت معمول بن گیا تھا اور پیروں کے عرسوں کا سلسلہ عام تھا، میلاد اور گیارہویں شریف اور اس قسم کی مجالس و تقریبات کے زور و شور کا بھی یہی زمانہ تھا۔ ان رسوم اور تقریبات کے متعلق ایک گروہ جواز کا فتویٰ دیتا تھا، ان کو مقدس اور جائز بلکہ ضروری تصور کرتا تھا۔ اس زمانے میں ان ہی رسوم پر اکتفا نہ تھا بلکہ بے شمار دوسری رسومات بھی اسلام کا جزو قرار پائیں، حالانکہ اسلام اور اس کی تعلیمات میں ان کا کہیں بھی ذکر نہ تھا لیکن یہ تمام کی تمام ہندوؤں سے میل جول کے باعث مسلمانوں کی زندگی میں داخل ہو گئیں۔ بہر حال تو ہم پرستی، جن بھوت اور تعویذ گنڈوں پر اعتقاد عام تھا اور جیسے جیسے قوم کی خود اعتمادی غائب ہوتی جا رہی تھی، ویسے ہی قبر پرستی اور اولیاء سے استعداد کا عقیدہ تقویت پکڑتا جا رہا تھا، کہیں امام کے آنے کا چرچہ ہوتا اور کہیں مہدی کا انتظار ہوتا۔

بہر حال اس قسم کے عقیدے مذہبی طور پر جائز تھے یا نہیں لیکن قومی کردار اور جدوجہد کی صلاحیتوں اور عملی قوتوں پر ان کا اثر بہت مہلک ثابت ہو رہا تھا۔ یہ اخلاقی اور دینی حالت کچھلی ایک صدی سے اس برصغیر کا مقدر ہو چکی تھی، اس میں آئے دن اضافہ ہو رہا تھا اور کمی کی کوئی سبیل نظر نہیں آتی تھی۔ حضرت شاہ ولی اللہ، اس اخلاقی پستی اور دینی انحطاط کی حالت کے خلاف مصروف جہاد تھے۔ سید احمد نے جب دہلی کا رخ کیا تو اخلاقی اور دینی انحطاط کے ساتھ ساتھ سیاسی تنزلی بھی اپنی انتہا کو پہنچ چکی تھی اور یہی وہ زمانہ تھا جب ایسٹ انڈیا کمپنی شمالی ہند کی طرف اپنے قدم بڑھا رہی تھی۔

اٹھارویں صدی کے حالات وحوال کا اثر یہ ہوا کہ اس روایتی معاشرے کے فرد کے کردار میں بحران پیدا ہو گیا۔ کردار کے اس بحران کی وجہ سے فرد کی زندگی سے وہ توازن جاتا رہا جو خیر و شر کے درمیان امتیاز پیدا کرتا ہے اور مثبت اصول زندگی اور اخلاقی اقدار ستون کا کام کرتے ہیں، جن کے تحفظ کے لیے فرد جدوجہد کرتا ہے، منفی قوتوں کا مقابلہ کرتا ہے اور کردار کی بلندی کو معاشرے میں قائم کر کے اسے زندگی میں اہم مقام دیتا ہے، اس کا ایک نتیجہ یہ ہوا کہ حکمران طبقے کے اندر قوت عمل مفلوج ہو گئی۔ عیش پرستی، گروہ بندی خود غرضی اور تنگ نظری نے اس کی جگہ لے لی۔ ملک و ملت کے اہم اور بنیادی مسائل نظر انداز ہونے لگے، سیاسی فہم اور بصیرت عنقا ہو گئے۔ فرد کو اب کسی ایک چیز پر یقین نہیں آ رہا تھا، وہ ملت جو سپاہی پیدا کرتی تھی اب ہانکے پیدا کرنے لگی، پیشہ ور سپہ سالار بھی میدان جنگ کی طرف پالکیوں میں جانے لگے۔ مذہب کی جگہ اوہام پرستی نے لے لی۔ ملٹی اور مذہبی وفاداریاں خود غرضی کا شکار ہونے لگیں۔ صرف ایک سلطنت کو ہی زوال نہیں آ رہا تھا بلکہ ایک ملت اپنے بلند اخلاقی مقام سے گر کر ذلت کے گڑھے میں چلی گئی اور اس نے وہ سب کچھ خاک میں ملا دیا تھا جو اس کی عظمت و قوت کا باعث تھا، ایسا معلوم ہوتا تھا کہ سارا معاشرہ اندھا، گونگا اور بہرہ ہو گیا ہے، نہ دیکھتا ہے نہ سنتا ہے اور سچ بولتا ہے۔ اگر اس معاشرے کو مجموعی حیثیت سے دیکھا جائے تو محسوس ہوتا ہے کہ احساس اقدار ختم ہو گیا ہے۔ فرد کے طرز عمل میں فرض شناسی کے بجائے خود غرضی آ گئی ہے، اوہام پرستی اور ضعیف الاعتقادی نے حقیقی مذہب کی جگہ لے لی ہے۔ عمل کی جگہ جس پر معاشرے کی ترقی کا دار و مدار ہے، خواب، تعویذ گنڈوں اور جھاڑ پھونک نے لے لی ہے، بے یقینی کو فرد کے مزاج کا حصہ بنا دیا ہے، آنے والے کل پر یقین نہیں ہے اس لیے وہ اپنے لیے سب کچھ آج ہی کر لینا چاہتا ہے۔ سارا معاشرہ عدم توازن کی بیماری میں مبتلا ہے جن گروہوں کو معاشرے کی فلاح و بہبود کا محافظ ہونا چاہیے تھا وہ اس کا خون چوسنے لگے۔ جو کچھ وہ صرف کرتے اس کے معاوضے میں کوئی خدمت انجام دینے کے بجائے انھوں نے اپنی حالت اس قدر تباہ کر لی کہ غارت گرانہ استحصال یا محض بیکاری کو اپنا وتیرہ بنالیا۔ اس بیماری میں جو بھی طبقہ مبتلا تھا وہ حکمران طبقہ تھا جس میں درباری امراء، وزراء، عمائدین اور اعمال شامل تھے، جن کے پاس طاقت بھی تھی اور دولت بھی۔ اس لیے وہ جو کچھ کرتے تھے اس کا اثر معاشرے پر، عوام پر پڑنا لازمی تھا۔ سارا معاشرہ ان سے متاثر ہو رہا تھا، نتیجہ یہ ہوا کہ سارا معاشرہ ویسا ہی ہو گیا جیسے وہ خود تھے۔ اس پوری صدی میں سترہویں صدی کا بوڑھا نظام خیال دم توڑتا ہوا نظر آتا ہے۔ اس میں ہر سطح پر وقت کے تقاضوں کے مطابق تبدیلی کی ضرورت تھی۔

اٹھارہویں صدی میں یہ محسوس ہوتا ہے کہ فکر و ذہن ایک جگہ ٹھہر گئے ہیں۔ سارا معاشرہ ماضی کے ضابطوں، اصولوں اور قوانین کو بغیر کسی تبدیلی کے قبول کیے ہوئے ہے۔ رسم پرستی اس کا مزاج ہے۔ وہ مستقبل کے بجائے ماضی پر تکیہ کیے ہوئے ہے۔ اور یہ ماضی اس کے حال کو متاثر نہیں کرتا۔ معاشرے کی روح مُردہ ہو گئی ہے، اور باطن میں گھپ اندھیرا ہے۔ مسلمان اس دور میں معیار شرافت و تہذیب کے نمائندے تھے، مسلمانوں میں معیار شرافت یہ تھا کہ وہ لوکر پیشہ ہو، دربار سرکار میں پہنچ رکھتا ہو یا کسی امیر کا مصاحب ہو۔

اس تفصیل سے اٹھارہویں صدی کے مزاج، اس کے طرز معاشرت، اس کے اخلاق اور اس کے کردار کا اندازہ کیا جاسکتا ہے کہ بہادری، شجاعت اور عسکریت کے عناصر ضائع ہو چکے ہیں۔ عدم تحفظ کے احساس نے معاشرے کو بے عمل و مفلوج کر دیا ہے۔ اسی لیے یہ معاشرہ وہ راستہ اختیار کرتا ہے جس پر چل کر اس پر آشوب زمانے کو وقتی طور پر بھلا سکے۔

(۵)

اٹھارہویں صدی اور دینی ادب: آہستہ آہستہ اردو نثر کے اسالیب متعین اور واضح ہونے لگے قرآن مجید کے تراجم، تفاسیر، احادیث، کتب آسمانی، سیرت رسولؐ کے مختلف واقعات، دینی مسئلے اور مسائل اخلاق کی تہذیب اور تفسیر کے لیے جو کتابیں لکھی گئیں وہ تعداد میں سب سے زیادہ ہیں۔ بعض کتابیں فارسی سے ترجمہ یا ان سے ماخوذ ہیں، لیکن اسلوب ان کا بھی سادہ اور عام فہم ہے دوسرے درجے پر وہ کتابیں ہیں جو تصوف و معرفت کے مختلف مضامین و موضوعات سے متعلق ہیں۔ بعض مخطوطات غیر قلمی نسخے ہیں جو شائع نہ ہو سکے۔ ذیل میں مخطوطات اور مطبوعات کی علاحدہ علاحدہ فہرست دی جا رہی ہے۔

نمبر	نام کتاب	مصنف یا مؤلف	سن تصنیف ہجری	عیسوی سن
۱	تفسیر تنزیل	نام ندارد	۱۱۴۰ھ	۱۷۲۷ء
۲	خزانة الفوائد	عبد المجید	۱۲۰۲ھ	۱۷۸۷ء
۳	دین دیک منظم	محمد علی شاہ الفت	۱۱۹۴ھ	۱۷۸۰ء
۴	فقہ النبین	دکھنی، یقین	۱۱۸۲ھ	۱۷۶۸ء
۵	مسائل شتی منظم	محمد علی	۱۱۸۳ھ	۱۷۶۹ء
۶	یک صدی مسائل	نام ندارد	۱۲۱۵ھ	۱۸۰۰ء
۷	منتخب الاحکام (منثور و منظوم)	محمد صغیر پیر	۱۱۹۱ھ	۱۷۷۷ء
۸	خزانہ حسنات (ترجمہ مفتاح الصلوٰۃ)	برہان پوری شیخ فتح محمد	۱۱۸۲ھ	۱۷۶۸ء
۹	تہذیب التقریر (مہدزیات)	مہدی جیون خان	۱۱۸۷ھ	۱۷۷۳ء
۱۰	خزانہ معرفت منظوم	حق نما محمد شاہ	۱۱۸۱ھ	۱۷۶۷ء
۱۱	نزهت العاشقین (تصوف)	ذوقی	۱۱۱۱ھ	۱۶۹۹ء
۱۲	(الف) رسالہ خوش و معمارشاد۔ نظم (مجموعہ رسائل) ارشاد خوش	محمود شیخ	۱۲۰۵ھ	۱۷۹۰ء
	(ب) رسالہ کسب کردن (اسلامیات)	ایضاً	ایضاً	ایضاً
	(ج) علم سفینہ فارسی تصوف	ایضاً	ایضاً	ایضاً
	(د) مختصر وجودات (منظوم)	ایضاً	ایضاً	ایضاً

ایضاً	ایضاً	صدرالدین	(ه) کلام صدرالدین (نظم)
سن ندارد	سن ندارد	شکر گنج فریدالدین شیخ چشتی	(و) سراج الوجود فارسی (تصوف)
۱۷۷۳ء	۱۱۸۷ھ	جیوگام شاہ علی	۱۳ جواہر الاسرار
۱۷۷۳ء	۱۱۸۷ھ	حافظ محمد	۱۴ قصیدہ بحیر الاسرار فارسی عین القصائد قاضی
۱۷۰۰ء	۱۱۱۲ھ	ایاض	نجات نامہ
سن ندارد	سن ندارد	اسمعیل محمد	نصیحت نامہ
۱۷۴۸ء	۱۱۶۲ھ	شاہ عنایت	۱۵ نور نامہ
سن ندارد	سن ندارد	مسلم فرزندان	شہادت نامہ
سن ندارد	سن ندارد	محمد حیات	نور الہدایہ سکران نامہ
۱۷۰۱ء	۱۱۱۳ھ	نام ندارد	حکایات تمثیلی
سن ندارد	سن ندارد	محمد مختار	مولود نامہ
سن ندارد	سن ندارد	قادری	محی الدین نامہ
سن ندارد	سن ندارد	محمد مختار مختار	۱۶ وفات نامہ رسول خدا
سن ندارد	سن ندارد	محمد مختار	کلام مختار
سن ندارد	سن ندارد	حمزہ شیخ	وصیت نامہ
سن ندارد	سن ندارد	حسن	نور نامہ
۱۷۱۹ء	۱۱۳۲ھ	ولی محمد سید	۱۷ زاد العوائل (فقہ منظوم)
سن ندارد	سن ندارد	غلام محمد	قصہ حضرت عیسیٰ
۱۷۱۱ء	۱۱۲۳ھ	میراں	حضرت مریم
سن ندارد	سن ندارد	حسین لا ابالی	رسالہ حسین لا ابالی
۱۷۹۷ء	۱۲۱۲ھ	حسین فدا الدین	۱۸ یوسف زلیخا عشق نامہ
۱۷۹۷ء	۱۲۱۲ھ	حسین قربان میر ناصر محمود	۱۹ جنگ نامہ (امیر حمزہ)
سن ندارد	۱۱۷۶ھ	اسمعیل	۲۰ رسالہ فقہ
۱۷۶۲ء	۱۱۷۸ھ	عبدالرسول	۲۱ وفات نامہ (رسول مقبول ﷺ)
سن ندارد	سن ندارد	فتح الدین سید	وفات نامہ (حضرت بی بی فاطمہؑ)

وفات نامہ (رسول مقبول ﷺ)	ولی	۱۱۸۸ھ	۱۷۴۲ء
غم نامہ	احمد	سن ندارد	سن ندارد
خالق باری	ضیاء الدین حسرو سید محمد یاسین	۱۱۸۷ھ	۱۷۷۳ء
دلائل خیرات (مع مخطوطات شاہ ولی اللہ)	مکی نخلی شیخ احمد	۱۲۱۲ھ	۱۷۹۹ء
منتخب الاحکام	صغیری پیر محمد	۱۱۹۱ھ	۱۷۷۷ء
مراۃ الاسرار	صدر الدین شاہ محمد	۱۱۸۴ھ	۱۸۶۷ء

مطبوعات

نمبر	نام کتاب	مصنف یا مؤلف	سن تصنیف ہجری	عیسوی سن
۱	تفسیر چراغ ابدی	سید عزیز اللہ ہمرنگ اورنگ آبادی	۱۲۲۰ھ	۱۸۰۵ء
۲	تفسیر ہفت پارہ	سید بابا قادری	۱۱۸۴ھ	۱۷۷۰ء
۳	قصص الانبیاء منظوم	مصنف غوثی	۱۲۰۳ھ	۱۷۷۷ء
۴	خزانۃ القوائد	عبدالحمید	۱۲۰۳ھ	۱۷۸۸ء
۵	جوار اسرار اللہ	شاہ علی محمد جیوگام	۱۱۸۷ھ	۱۷۷۳ء
۶	احوال مسیت	قاضی محمد شمس الدین	۱۲۰۰ھ	۱۷۸۵ء
۷	رسائل تصوف	ہاشمی مرحوم	۱۱۶۰ھ	۱۷۴۷ء
۸	بوستان خیال	سید شاہ سراج اورنگ آبادی	۱۲۱۲ھ	۱۷۹۷ء
۹	مظہر الحجاب	حکیم فخر الدین احمد	۱۱۶۳ھ	۱۷۴۹ء
۱۰	بدر انور	صفی	۱۱۶۰ھ	۱۷۴۷ء
۱۱	دلائل الخیرات	شاہ ولی اللہ	۱۱۸۳ھ	۱۷۶۹ء
۱۲	وجود العاشقین	بندہ نواز گیسو دراز	۱۱۰۴ھ	۱۶۹۳ء
۱۳	عقائد دینیہ	ضیاء الدین	۱۲۰۵ھ	۱۷۹۰ء
۱۴	علوم شریعت و طریقت	میر محمد چشتی	۱۱۰۳ھ	۱۶۹۱ء
۱۵	تحفۃ المجالس	راج کرن	۱۲۰۱ھ	۱۷۸۶ء
۱۶	فیوض العرف	ابو تراب	۱۱۷۴ھ	۱۷۶۰ء

۱۷	کتاب الدعا	محمد بن محمد حرزی (حاجی)	۱۱۸۲ھ	۱۷۶۲ء
۱۸	رسالہ میت	ابوبکر لاہوری	۱۱۸۲ھ	۱۷۶۸ء
۱۹	رسالہ قرات	ابن ابراہیم مصطفیٰ القادری	۱۱۱۰ھ	۱۶۹۸ء
۲۰	کتاب تصوف	عبداللہ انصاری	۱۱۶۳ھ	۱۷۴۹ء
۲۱	طرائق رفاعیہ	غلام رفاعی محمد رفیع	۱۱۶۰ھ	۱۷۴۷ء
۲۲	طریق بیعت	غلام رفاعی محمد رفیع	۱۱۶۰ھ	۱۷۴۷ء
۲۳	طریق حیدری	غلام رفاعی محمد رفیع	۱۱۶۰ھ	۱۷۴۷ء
۲۴	روح الارواح (تفسیر قل هو اللہ)	محمد حیات	۱۱۳۱ھ	۱۷۱۸ء
۲۵	روضۃ الشہداء	حسین الکاشی	۱۱۳۱ھ	۱۸۱۵ء
۲۶	رمقات محمدی	شیخ الزمان عرض محمد	۱۲۰۷ھ	۱۷۹۲ء
۲۷	رسالہ فن	سید ابوالعلیٰ احراری الحسینی	۱۲۰۷ھ	۱۷۹۲ء
۲۸	من موہبن	مولوی محمد باقر آگاہ	۱۱۸۶ھ	۱۷۷۲ء
۲۹	رسالہ منظوم	محی الدین قادری مرحوم	۱۱۷۶ھ	۱۷۶۲ء

حواشی:

۱۔

تفصیلی مطالعے کے لیے درج ذیل کتب ملاحظہ کیجیے:

- ولیم ایل لینگر، انسائیکلو پیڈیا تاریخ عالم، مترجم غلام رسول مہر، جلد سوم۔
 چادونا تھسرسکار، تاریخ عالمگیر ثانی، بحوالہ دلی سلطنت مغلیہ، جلد دوم، کلکتہ۔
 ہاشمی فرید آبادی، تاریخ مسلمان پاک و بھارت، حصہ اول، کراچی، جلد دوم، ۱۹۵۳ء۔
 محمد آری اور دیگر مصنفین: ہندوستان کی اعلیٰ سطحی تاریخ۔
 میڈوز ٹیلر: ٹھگ اور امیر علی ٹھگ کے تاریخی کارنامے: فکشن ہاؤس، لندن۔
 طفیل احمد سید: مسلمانوں کا روشن مستقبل، دہلی، ۱۹۴۵ء۔
 تھامس ولیم ہیل: مفتاح التواریخ، مطبوعہ نول کشور، کانپور۔
 عبدالسلام: تاریخ ہند بعد برطانیہ، مطبوعہ حیدر آباد دکن، بحوالہ تنویر احمد علوی، لاہور، ۱۹۶۳ء۔
 اسپینر، مغلوں کی شام پر یسول، کیمبرج، ۱۹۵۱ء۔
 احمد حبیب، جامع تاریخ ہند، نئی دہلی، ترقی اردو بیورو، ۱۹۸۴ء۔
 ڈی ڈی کوکسی، قدیم ہندوستان کی ثقافت و تہذیب تاریخی پس منظر میں، نئی دہلی، ترقی اردو بیورو۔
 غوری وقار حسین، برصغیر پاک و ہند کی قدیم تاریخ، کراچی، ۲۰۰۴ء۔
 ساقی محمد المعروف مستعد خان، تاثر عالمگیری، کلکتہ، ۱۹۷۰ء۔
 جنید محمد خان، عالم عیسائیت تاریخ کے آئینے میں، القلم لاہور۔

- ڈیوی رابرٹ ای، فریڈم، دی میکیلین کمپنی لندن، ۱۹۷۰ء۔
- کریٹسٹن ایم، ہیومن رائٹس ٹوڈے، لندن، ۱۹۶۴ء۔
- لیکسن جی ایم، مترجم اسٹرابونیز جغرافیہ کا، اسٹرابون، دی کولس آف جغرافی، نیویارک،
- ہیرلڈ ایم، صلاح الدین ابوبی، مترجم محمد یوسف عباسی، بک کارنر شوروم، جہلم۔
- الاربعی، محمد الحسین، الغزو الفکری، دارالعلوم، دمشق، ۱۹۹۹ء۔
- گستاوی بان، تمدن عرب، مترجم محمد جمیل، ادارہ فکر اسلامی، لاہور۔
- اسد، محمد، دی روڈ ٹو ملکہ، اسلام لینڈ، آسٹریلیا۔
- فرینکلن جان، دی ایسٹ انڈیا ان سائو تھ ایشیا، ترجمہ، ازباحث، دی لائن، لندن،
- عالم خورشید محمد، واقعات جنگ آزادی اور مسلمان، العلم اکیڈمی، جہلم۔
- سر سید احمد خان، عبداللہ ڈاکٹر سید، سنگ میل پبلیکیشنز، لاہور، ۲۰۰۸ء۔
- الصدیق الحسن محمد تنزیل، برصغیر پاک و ہند کے تاریخی حقائق، دارالفکر، کراچی، ۲۰۰۵ء۔
- اکرام، شیخ محمد، ”موج کوثر“، ادارہ ثقافت اسلامیہ لاہور، ۱۹۸۸ء۔
- مہر، غلام رسول، ۱۸۵۷ء، شیخ غلام علی اینڈ سنز، لاہور، ۱۹۷۱ء۔
- انڈین انٹیلی جنس ریکارڈز، جلد اول۔
- خلیق احمد نظامی (مرتبہ) تذکرہ شاہ کرخان: بحوالہ شاہ ولی اللہ کے سیاسی مکتوبات، مطبوعہ علی گڑھ، ص ۱۶۲۔
- ۲ ایضاً۔
- ۳ مناظر احسن گیلانی، تذکرہ شاہ ولی اللہ، مطبوعہ: انٹرنیشنل پریس کراچی، طبع سوم، ص ۲۴۹۔
- ۴ اردو دائرہ معارف اسلامیہ، دانش گاہ پنجاب، لاہور، ۱۹۷۳ء، جلد ۱۲، ص ۹۳۵۔
- ۵ سر سید احمد خان، تذکرہ اہل دہلی، انجمن ترقی اردو کراچی، ۱۹۵۵ء، ص ۷۵۔
- ۶ عبداللہ ملک، بنگالی مسلمانوں کی صد سالہ جدوجہد ۱۷۵۷ء تا ۱۸۵۷ء، مجلس ترقی ادب، لاہور، ص ۲۰۔
- ۷ ایضاً، ص ۳۵۔
- ۸ ایضاً، ص ۲۳۔
- ۹ ایضاً، ص ۳۳۔

فہرست اسناد و محو لہ:

- ۱۔ ”اردو دائرہ معارف اسلامیہ“، جلد ۱۲، ۱۹۷۳ء، دانش گاہ پنجاب، لاہور۔
- ۲۔ خان، احمد، سر سید: ۱۹۵۵ء، ”تذکرہ اہل دہلی“، انجمن ترقی اردو، کراچی۔
- ۳۔ گیلانی، مناظر احسن: سن، ”تذکرہ شاہ ولی اللہ“، طبع سوم، انٹرنیشنل پریس کراچی۔
- ۴۔ ملک، عبداللہ: سن، ”بنگالی مسلمانوں کی صد سالہ جدوجہد ۱۷۵۷ء تا ۱۸۵۷ء“، مجلس ترقی ادب، لاہور۔
- ۵۔ نظامی، خلیق: ۱۹۵۲ء، (مرتبہ)، ”شاہ ولی اللہ کے سیاسی مکتوبات“، مطبوعہ علی گڑھ۔